



நவம்பர் – 24

TNPSC துளிகள்

- ❖ இந்திய குடிமைப்பணி அதிகாரியான ஜலால் ஸ்ரீவஸ்தவா இந்தியாவின் உள்நாட்டு நீர்வழி ஆணையத்தின் (Inland Waterways Authority of India -IWA) தலைவராக நியமிக்கப்பட்டுள்ளார். IWA ஆனது மத்திய கப்பல், சாலைப் போக்குவரத்து மற்றும் நெடுஞ்சாலைத் துறை அமைச்சகத்தின் கீழ் செயல்படுகிறது.
 - ஸ்ரீவஸ்தவா பெண்களுக்கான 'ஷக்தி கேப்' மற்றும் 'உர்ஜா' போன்ற திட்டங்களை அறிமுகப்படுத்தியமைக்காக புகழ் பெற்றவர் ஆவார்.
- ❖ இஸ்ரேல் நாட்டின் இஸ்ரேல் வங்கியின் (இஸ்ரேலின் மத்திய வங்கி) ஆளுநராக அமீர் யாரோனை அடுத்த 5 ஆண்டுகளுக்கு நியமிக்க அந்நாட்டின் அமைச்சரவை ஒப்புதல் அளித்துள்ளது. இவர் 2013-ல் முதல் பெண் ஆளுநராக பதவியேற்ற கர்னட் ஃபிளாக்கையடுத்து பதவியேற்கவுள்ளார்.
- ❖ நியமனத்திற்கான அமைச்சரவைக் குழுவானது மேற்கு வங்காளப் பணிநிலைப் பிரிவில் உள்ள இந்திய குடிமைப் பணி அதிகாரியான சுமந்தா சவுத்ரியை நிலக்கரித் துறையின் புதிய செயலாளராக நியமித்துள்ளது. இவர் இந்தர் ஜித் சிங்கிற்குப் பதிலாக நியமிக்கப்பட்டுள்ளார்.
- ❖ நியமனங்களுக்கான அமைச்சரவைக் குழுவானது லால் பகதூர் சாஸ்திரி தேசிய நிர்வாக பயிற்சி நிறுவன இயக்குநரான உப்மா சவுத்ரியை இளைஞர் விவகாரத் துறையின் செயலாளராக நியமித்துள்ளது.

தேசியச் செய்திகள்

ஜஷ்னே பச்பான்

- ❖ புது டெல்லியில் உள்ள சம்முக், அபிமஞ்ச், ஆப்கி கல்ப் மற்றும் லிட்டில் தியேட்டர் குரூப் அரங்குகளில் குழந்தைகளுக்கான நாடகத் திருவிழாவான ஜஷ்னே பச்பான் என்ற நிகழ்ச்சியின் 14வது பதிப்பு நடைபெற்றது.
- ❖ இது தேசிய நாடகப் பள்ளியின் (NSD – National School of Drama) கல்வியில் நாடகம் (Theatre in Education-TIE) என்ற நிறுவனத்தால் ஏற்பாடு செய்யப் பட்டிருந்தது.
- ❖ டிஜிட்டல் ஊடகங்களின் காரணமாக நவீன சகாப்தத்தில் நாடகங்கள் அதன் முக்கியத்துவத்தை இழந்ததையடுத்து அதன் மேன்மையை மீண்டும் பெறச் செய்வதே இதன் நோக்கமாகும்.
- ❖ இந்நிகழ்ச்சி இந்தியாவிலிருந்து 21 நாடகத் தயாரிப்புகளையும் இலங்கை (வார்த்தைகளற்றது) சுவிட்சர்லாந்து (ஆங்கிலம்) மற்றும் இந்தோனேஷியா (ஜாவானிஸ்) உள்ளிட்ட 3 வெளிநாட்டு குழுக்கள் இதில் பங்கேற்பதையும் உறுதி படுத்தும்.

தேசிய பெண்கள் ஆணையத்தின் 3 புதிய உறுப்பினர்கள்

- ❖ பெண்கள் மற்றும் குழந்தைகள் மேம்பாட்டு அமைச்சகமானது 1990 ஆண்டு தேசிய



பெண்கள் ஆணையச் சட்டத்தின் (NCW – National Commission of Women) பிரிவு 3-ன் படி தேசிய பெண்கள் ஆணையத்திற்கு 3 புதிய உறுப்பினர்களைப் பரிந்துரை செய்துள்ளது.

- ❖ சந்திரமுகி தேவி, சோசோ ஷைசா மற்றும் கமலேஷ் கௌதம் ஆகியோர் பரிந்துரை செய்யப்பட்ட அந்த மூன்று உறுப்பினர்கள் ஆவார்.
- ❖ இந்த மூன்று புதிய நியமனங்கள் தற்போது NCW அமைப்பில் இரண்டு காலியிடங்களை ஏற்படுத்தும்.
- ❖ தற்போதைய NCW-ன் தலைவராக ரேகா ஷர்மா உள்ளார்.

சர்வதேசச் செய்திகள்

ஆசியா பசிபிக் பொருளாதார கூட்டிணைவு (APEC) உச்சிமாநாடு 2018

- ❖ இரண்டு நாட்கள் நடைபெறும் ஆசியா பசிபிக் பொருளாதாரக் கூட்டிணைவின் (APEC - Asia-Pacific Economic Cooperation) 2018 ஆம் ஆண்டிற்கான உச்சிமாநாடானது சமீபத்தில் பப்புவா நியூகினியாவின் போர்ட் மோர்ஸ்பியில் நடத்தப் பட்டது.
- ❖ இது பப்புவா நியூ கினியாவின் பிரதமர் பீட்டர் ஓ நெய்ல் என்பவரால் நடத்தப் பட்டது.
- ❖ APEC-ன் அனைத்து 21 உறுப்பினர் நாடுகளும் இதில் பங்கேற்றனர்.
- ❖ இதன் 23 ஆண்டு கால வரலாற்றில் முதன்முறையாக ஒரு முறையான கூட்டு அறிக்கையில் உடன்பாடு ஏற்படுத்துவதில் இம்மாநாடு தவறி விட்டது.

அறிவியல் மற்றும் தொழில்நுட்பச்செய்திகள்

தீர்மானிக்க உதவும் அமைப்பு (DSS)

- ❖ பிரதம மந்திரி உஜ்வலா திட்டத்தின் கீழ் வறுமைக் கோட்டிற்குக் கீழ் (BPL – Below Poverty Line) உள்ள குடும்பங்களில் LPG இணைப்புகளை அதிகரிக்க உதவுவதற்காக IIT கரக்பூரின் ஆராய்ச்சியாளர்கள் “தீர்மானிக்க உதவும் அமைப்பு” (Decision support system-DSS) என்பதை உருவாக்கியுள்ளனர்.
- ❖ தேசிய அளவில் ஆற்றல் கொள்கை பகுப்பாய்வு செய்வதற்கென ஏற்படுத்தப்பட்ட முதல் அமைப்பு இதுவேயாகும்.
- ❖ இது ஒரு கணித நிரலாக்கம் மற்றும் செயல்பாட்டு ஆராய்ச்சி நுட்பங்களைப் பயன்படுத்தி சிறந்த, அறிவார்ந்த முடிவுகளை எடுக்க உதவும் கணினி நிரல் ஆகும்.
- ❖ இந்த கணித மாதிரியானது ஒரு பிராந்தியத்தில் ஒரு குறிப்பிட்ட கொள்கைக்கான காலக் கெடுவில்
 - ஒரு பிராந்தியத்திற்குத் தேவையான மொத்த (BPL) இணைப்புகளின் எண்ணிக்கை
 - நியமிக்கப்பட வேண்டிய முகவர்களின் எண்ணிக்கை
 ஆகியவற்றைக் கண்டறிந்து இருக்கின்றது.



மாநிலச் செய்திகள்

கொன்னிச்சி வா புனே

- ❖ இந்திய-ஜப்பான் வர்த்தகக் குழுவின் 2 நாள் அளவிலான முதல் கொன்னிச்சி வா புனே திருவிழா மகாராஷ்டிராவின் புனேவில் நடைபெற்று முடிந்தது.
- ❖ இது இந்தோ ஜப்பான் வர்த்தகக் குழுவால் (Indo-Japan Business Council-IJBC) ஏற்பாடு செய்யப் பட்டிருந்தது.
- ❖ இந்தத் திருவிழாவானது இந்தியா-ஜப்பான் ஆகிய நாடுகளுக்கிடையே முதலீட்டை அதிகரித்தல், வர்த்தகங்களை ஊக்குவித்தல் மற்றும் கலாச்சாரங்களைப் பரிமாற்றம் செய்தல் ஆகிய நோக்கங்களைக் கொண்டது.

மராத்தா இட ஒதுக்கீட்டு மசோதா

- ❖ மகாராஷ்டிரா அரசானது சமீபத்தில் மராத்தா இட ஒதுக்கீட்டு மசோதாவை நிறைவேற்றி இருக்கின்றது.
- ❖ இந்த மசோதாவின் படி மகாராஷ்டிராவானது மராட்டியர்களுக்கு இடஒதுக்கீட்டை வழங்குவதற்காக சமூக மற்றும் கல்வி ரீதியாக பின்தங்கிய வகுப்பு (socially and educationally backward class- SEBC) என்ற புதிய வகுப்பை உருவாக்கும்.
- ❖ இந்த இட ஒதுக்கீடானது ஒரு 'அசாதாரண சூழ்நிலையை' மேற்கோள் காட்டி OBC (Other Backward Classes) எனப்படும் இதர பிற்படுத்தப்பட்ட வகுப்பு அல்லது மராத்தியர் ஆகியோரின் உரிமைகள் பாதிக்கப்படாமல் இருக்கும் வகையில் உருவாக்கப்பட்டுள்ளது.
- ❖ இந்த நடவடிக்கையானது ஓய்வு பெற்ற நீதிபதி NG கெய்க்வாட் தலைமையிலான மகாராஷ்டிர மாநில பின்தங்கிய வகுப்பினர் ஆணையத்தினால் பரிந்துரைக்கப்பட்டது.

பிரபலமானவர்கள், விருதுகள் மற்றும் நிகழ்வுகள்

உலகளவில் ஏற்புடைய சிந்தனைத் தலைவர் விருது

- ❖ உலகளாவிய இணையதள அமைப்பான ICANN என்ற அமைப்பால் ஆதரிக்கப்படும் UASG (Universal Acceptance Steering Group) என்ற அமைப்பானது ராஜஸ்தானின் முதல்வர் வசந்தரா ராஜேவுக்கு 'உலகளவில் ஏற்புடைய சிந்தனைத் தலைவர்' என்ற விருதை வழங்கியுள்ளது.



- ❖ இந்த விருதானது முதல்வர் மற்றும் மாநில தகவல் தொழில்நுட்பத் துறையின் கீழ்க்காணும் சீரிய செயல்களை அங்கீகரிக்கும் பொருட்டு வழங்கப்பட்டது.
 - இவ்விருது ராஜஸ்தானின் குடிமக்களுக்கு உள்நாட்டு 'இண்டிக்' என்ற எழுத்துருவில் மின்னஞ்சல் முகவரியை வழங்கும் 'ராஜ்மெயில்' என்ற மின்னஞ்சல் சேவையைத் தொடங்கியதற்காக வழங்கப்பட்டது.
- ❖ இந்த ராஜ்மெயில் தொழில்நுட்பமானது ராஜஸ்தானை அடிப்படையாகக் கொண்ட Data XGen Technologies என்ற நிறுவனத்தால் உருவாக்கப்பட்டது.
- ❖ இந்த ஆண்டில் '2018 ஆம் ஆண்டிற்கான சிறந்த முதல்வர்' விருதும் வசந்தரா ராஜேவிற்கு வழங்கப் பட்டுள்ளது.

இண்டர்போல் அமைப்பின் புதிய தலைவர்

- ❖ தென்கொரியாவின் கிம் ஜோங் யாங் இண்டர்போல் அமைப்பின் புதிய தலைவராக தேர்ந்தெடுக்கப்பட்டார்.
- ❖ முதல்முறையாக துபாயில் நடைபெற்ற இண்டர்போலின் 87வது பொதுச் சபையில் அதன் உறுப்பினர்களால் இரண்டு ஆண்டு கால அளவிற்கு இவர் தேர்ந்தெடுக்கப்பட்டுள்ளார்.
- ❖ இவர் பொதுச்சபையின் வாக்கெடுப்பில் மொத்த வாக்குகளில் குறைந்தது மூன்றில் இரண்டு பங்கு வாக்குகளைப் பெற்று ரஷ்யாவின் அலெக்சான்டர் ப்ரோகோப்சுக்கை தோற்கடித்தார்.
- ❖ இவருக்கு முன் பதவி வகித்த மன்ங் ஹாங்வெய் ஊழல் குற்றச்சாட்டுகள் காரணமாக சீனாவில் சிறையிலடைக்கப்பட்டதன் பொருட்டு அவருடைய நான்கு ஆண்டு பதவிக் காலத்தை முழுமையாக்கும் வகையில் கிம் ஜோங் யாங் 2020 வரை பதவி வகிப்பார்.

இண்டர்போல்

- ❖ இண்டர்போல் என்பது ஒரு உலகளாவிய காவல்துறை கூட்டமைப்பு நிறுவனம் ஆகும்.
- ❖ இது 1923ல் சர்வதேச குற்றவியல் காவல்துறை ஆணையம் (International Criminal Police Commission) என்ற பெயரில் நிறுவப்பட்டது.
- ❖ இதன் தலைமையகம் பிரான்சின் லியோனில் அமைந்துள்ளது. இந்தியா உட்பட 194



நாடுகளை உறுப்பினர்களாக கொண்ட இது உலக அளவில் ஒரு மிகப்பெரிய காவல்துறை அமைப்பாகும்.

- ❖ இது சர்வதேச பிரதிநிதித்துவ அடிப்படையில் ஐக்கிய நாடுகள் சபைக்கு அடுத்ததாக இரண்டாவது மிகப்பெரிய சர்வதேச அமைப்பாகும்.

விளையாட்டுச் செய்திகள்

அக்ரோபாட்டிக் ஜிம்னாஸ்டிக் உலகக் கோப்பை

- ❖ அஸ்பேரிஜானின் தலைநகரான பாகுவில் அமைந்துள்ள தேசிய ஜிம்னாஸ்டிக் அரங்கில் முதன்முறையாக இரண்டு நாள் நிகழ்வான FIG அக்ரோபாட்டிக் ஜிம்னாஸ்டிக் உலகக் கோப்பைப் போட்டி நடத்தப் பட்டது.
- ❖ ஆண்கள் மற்றும் பெண்கள் குழுவின்கானப் போட்டிகளில் இந்தியா இரண்டு வெண்கலப் பதக்கங்களை வென்றது.
- ❖ பிரின்ஸ் அரிஸ், சித்தேஷ் போஸ்லே, ருஷிகேஷ் மோர் மற்றும் ரெஜிலேஷ் சூரிபாபு ஆகியோர் 20.560 புள்ளிகள் பெற்று வெண்கலப் பதக்கம் வென்றனர்.
- ❖ இந்தியாவின் பெண்கள் மூவர் குழுவான ஆயுஷி கோதேஷ்வர், ப்ராச்சி பார்கி மற்றும் மிருண்மயி வால்டே ஆகியோர் 18.200 புள்ளிகள் பெற்று வெண்கலப் பதக்கம் வென்றனர்.

முக்கிய தினங்கள்

உலக தொலைக்காட்சித் தினம் - நவம்பர் 21

- ❖ ஒவ்வொரு ஆண்டும் நவம்பர் 21 ஆம் தேதி உலகமெங்கிலும் உலக தொலைக்காட்சித் தினம் கொண்டாடப்படுகிறது.
- ❖ இந்த வருடமானது (2018) 23-வது வருடாந்திர உலக தொலைக்காட்சித் தினமாகும்.
- ❖ 1996 ஆம் ஆண்டு டிசம்பர் மாதம் ஐ.நா. பொதுச் சபையானது நவம்பர் 21 அன்று முதல் உலக தொலைக்காட்சி மாநாடு நடைபெற்றதை நினைவு கூறும் வகையில் இத்தினத்தை உலக தொலைக்காட்சித் தினமாக பிரகடனப்படுத்தியது.

உலக மீன்பிடி தினம் - நவம்பர் 21

- ❖ உலக மீன் பிடி தினமானது ஒவ்வொரு ஆண்டும் நவம்பர் 21 அன்று உலகம் முழுவதும் கொண்டாடப்படுகிறது.
- ❖ இது ஆரோக்கியமான கடல் சூழலியலின் முக்கியத்துவத்தை முன்னிலைப்படுத்துவதையும், உலகின் மீன்பிடித் துறையில் நீடித்த வளங்கள் இருப்பதை உறுதி செய்வதையும் நோக்கமாக கொண்டுள்ளது.



- ❖ மீன்பிடித் தொழிலானது நாட்டின் பொருளாதாரத்தில் முக்கியப் பங்கினை வகிக்கிறது. இதன் செயல்பாடுகள் நாட்டின் மொத்த உள்நாட்டு உற்பத்தியில் (GDP) 1.07 சதவீத பங்களிப்பை அளிக்கின்றது.

உலக ஹலோ தினம் - நவம்பர் 21

- ❖ உலக ஹலோ தினமானது ஆண்டுதோறும் நவம்பர் 21 அன்று கடைபிடிக்கப்படும் ஒரு மதச் சார்பற்ற விடுமுறையாகும். இந்த வருடம் (நவம்பர் 21, 2018) 46-வது உலக ஹலோ தினத்தைக் குறிக்கின்றது.
- ❖ இது படைபலத்தைப் பயன்படுத்தி முரண்பாடுகளானது தீர்க்கப் படுவதற்குப் பதிலாக தகவல் தொடர்புகள் மூலமாக அவை தீர்க்கப்பட வேண்டும் என்பதை வெளிப்படுத்தும் நோக்கத்தினைக் கொண்டுள்ளது.
- ❖ இந்த தினமானது 1973ன் இறுதியில் இஸ்ரேலுக்கும் எகிப்திற்கும் இடையில் ஏற்பட்ட மோதல்களின் விளைவாக தொடங்கப்பட்டது ஆகும்.
- ❖ அன்றிலிருந்து இந்த தினமானது 180 நாடுகளில் உள்ள மக்களால் அனுசரிக்கப்படுகிறது.
- ❖ அரிசோனா அரசு பல்கலைக் கழகத்தின் முனைவர் பட்டதாரியான பிரையன் மெக்கார்மாக் மற்றும் ஹார்வர்டு பல்கலைக்கழக பட்டதாரியான மைக்கேல் மெக்கார்மாக் ஆகியோரால் இந்த கருத்து உருவாக்கப்பட்டது.
